

Kalyana-Vrishti-Stava

——
कल्याणवृष्टिस्तवः

——
Document Information



Text title : Kalyana-Vrishti-Stava

File name : kalyANavRiShTi.itx

Category : devii, stotra, shankarAchArya, devI, panchadashI, stavarAja

Location : doc_devii

Author : Adi Shanakaracharya

Transliterated by : Sunder Hattangadi, Aravind Krishnan

Proofread by : Sunder Hattangadi, Sridhar Seshagiri

Description-comments : A hymn in praise of Lakshmi

Latest update : September 19, 2024

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 26, 2025

sanskritdocuments.org



कल्याणवृष्टिस्तवः



श्रीगणेशाय नमः ।

कल्याणवृष्टिभिरिवामृतपूरिताभि-

र्लक्ष्मीस्वयंवरणमङ्गलदीपिकाभिः ।

सेवाभिरम्ब तव पादसरोजमूले

नाकारि किं मनसि भाग्यवतां जनानाम् ॥ १ ॥

एतावदेव जननि स्पृहणीयमास्ते

त्वद्वन्दनेषु सलिलस्थगिते च नेत्रे ।

सान्निध्यमुद्यदरुणायुतसोदरस्य

त्वद्विग्रहस्य परया सुधयाप्लुतस्य ॥ २ ॥

ईशात्वनामकलुषाः कति वा न सन्ति

ब्रह्मादयः प्रतिभवं प्रलयाभिभूताः ।

एकः स एव जननि स्थिरसिद्धिरास्ते

यः पादयोस्तव सकृत्प्रणतिं करोति ॥ ३ ॥

लब्ध्वा सकृत्त्रिपुरसुन्दरि तावकीनं

कारुण्यकन्दलितकान्तिभरं कटाक्षम् ।

कन्दर्पकोटिसुभगास्त्वयि भक्तिभाजः

संमोहयन्ति तरुणीर्भुवनत्रयेऽपि ॥ ४ ॥

हींकारमेव तव नाम गृणन्ति वेदा

मातस्त्रिकोणनिलये त्रिपुरे त्रिनेत्रे ।

त्वत्संस्मृतौ यमभटाभिभवं विहाय

दीव्यन्ति नन्दनवने सह लोकपालैः ॥ ५ ॥

हन्तुः पुरामधिगलं परिपीयमानः

क्रूरः कथं न भविता गरलस्यवेगः ।

नाश्वसनाय यदि मातरिदं तवार्धं
देहस्य शश्वदमृताप्लुतशीतलस्य ॥ ६ ॥
सर्वज्ञतां सदसि वाक्पटुतां प्रसूते
देवि त्वदङ्घ्रिसरसीरुहयोः प्रणामः ।
किं च स्फुरन्मुकुटमुज्ज्वलमातपत्रं
द्वे चामरे च महतीं वसुधां ददाति ॥ ७ ॥
कल्पद्रुमैरभिमतप्रतिपादनेषु
कारुण्यवारिधिभिरम्ब भवत्कटाक्षैः ।
आलोकय त्रिपुरसुन्दरि मामनाथं
त्वय्येव भक्तिभरितं त्वयि बद्धतृष्णम् ॥ ८ ॥
हन्तेतरेष्वपि मनांसि निधाय चान्ये
भक्तिं वहन्ति किल पामरदैवतेषु ।
त्वामेव देवि मनसा समनुस्मरामि
त्वामेव नौमि शरणं जननि त्वमेव ॥ ९ ॥
लक्ष्येषु सत्स्वपि कटाक्षनिरीक्षणाना-
मालोकय त्रिपुरसुन्दरि मां कदाचित् ।
नूनं मया तु सदृशः करुणैकपात्रं
जातो जनिष्यति जनो न च जायते वा ॥ १० ॥
हीहीमिति प्रतिदिनं जपतां तवाख्यां
किं नाम दुर्लभमिहत्रिपुराधिवासे ।
मालाकिरीटमदवारणमाननीया
तान्सेवते वसुमती स्वयमेव लक्ष्मीः ॥ ११ ॥
सम्पत्कराणि सकलेन्द्रियनन्दनानि
साम्राज्यदाननिरतानि सरोरुहाक्षि ।
त्वद्वन्दनानि दुरिताहरणोद्यतानि
मामेव मातरनिशं कलयन्तु नान्यम् ॥ १२ ॥
कल्पोपसंहृतिषु कल्पितताण्डवस्य
देवस्य खण्डपरशोः परभैरवस्य ।
पाशाङ्कुशैश्च शरासनपुष्पबाणा
सा साक्षिणी विजयते तव मूर्तिरेका ॥ १३ ॥

लग्नं सदा भवतु मातरिदं तवार्धं
 तेजः परं बहुलकुङ्कुम पङ्कशोणम् ।
 भास्वत्किरीटममृतांशुकलावतंसं
 मध्ये त्रिकोणनिलयं परमामृताद्रम ॥ १४ ॥
 हींकारमेव तव नाम तदेव रूपं
 त्वन्नाम दुर्लभमिह त्रिपुरे गृणन्ति ।
 त्वत्तेजसा परिणतं वियदादिभूतं
 सौख्यं तनोति सरसीरुहसम्भवादेः ॥ १५ ॥
 हींकारत्रयसम्पुटेन महता मन्त्रेण सन्दीपितं
 स्तोत्रं यः प्रतिवासरं तव पुरो मातर्जपेन्मन्त्रवित् ।
 तस्य क्षोणिभुजो भवन्ति वशगा लक्ष्मीश्चिरस्थायिनी
 वाणी निर्मलसूक्तिभारभरिता जागर्ति दीर्घ वयः ॥ १६ ॥
 इति श्रीमत्परमहंसपरिव्राजकाचार्यस्य
 श्रीगोविन्दभगवत्पूज्यपादशिष्यस्य
 श्रीमच्छङ्करभगवतः कृतौ
 कल्याणवृष्टिस्तवः सम्पूर्णः ॥

Stotrarnavah refers (link 2) this to be composed by Manmatha and adds verses 17 and 18.

कुवलयदलनीलं बर्बरस्निग्धकेशं
 पृथुतरकुचभारं क्रान्तकान्तावलग्नम् ।
 किमिह बहभिरुक्तैः त्वत्स्वरूपं परं तत्
 सकलभुवनमातः सन्ततं सन्निधत्ताम् ॥ १७ ॥
 माणिक्यमाङ्गलिकसूत्रितपालिकेन
 मन्दस्मितेन मदनारुणपङ्कजेन । (वदनारुण)
 कालान्तदीर्घमणिमङ्गलसूत्रकण्ठी-
 मम्बां विशालनयनां मनसा स्मरामि ॥ १८ ॥
 ॥ इति मन्मथेन विरचितः श्रीकल्याणस्तवराजः सम्पूर्णः ॥

Prapanchasara (link 3) adds other set of

verses 17 and 18.

iti virachitametatraipurastotramAtraM
prakaTitaparamArthaM yogibhiryogamRigyam .
sakaladuritarogadhvaMsanAnanyakAryaM
prathitajanavidhAnaM sevyatAM bhaktiyuktaiH .. 17..

bandhukAbhAM trinetrAM shishiraruchikalAshekharAM raktavastrAM
atyantottu NgapInastanabharanamitAM yauvanArambharUDhAm .
sarvAla NkAradIptAM sarasijanilayAM mantrasa NkrAntamUrtiM
devIM pAshA NkushADhyAmabhayavarakarAM vishvayoniM namAmi ..
18..

एन्चोदेद् व्य् षुन्देर् ः अत्तन्गदि
ईन्देपेदेन्तल्य् व्य् आर्विन्द् खिश्नन्।
Pरूप्रेअद् व्य् भ्रिधर् षेशगिरि सेशगिर् अत् एन्गिनीरिन्ग। स्द्सु। एद्

Kalyana-Vrishti-Stava

pdf was typeset on February 26, 2025

Please send corrections to sanskrit@cheerful.com

